

УБАЙД РАЧАБ

ЧУЧАХО

ШОДӢ Ё ҲОДӢ ?

Дар як бинои барҳаво,
Андар чаҳорум ошён,
Ҳамсоҷи якдигаранд
Шодию Ҳодӣ, чӯраҷон.

Шодӣ хароби қадбаланд,
Ҳодист фарбеҳи лаванд,
Фардо қадам бар синни даҳ
Ҳар ду баробар мениҳанд.

Шодӣ ба гулҳо резад об,

Хонад гаҳу бегаҳ китоб,
Ҳодӣ вале рӯзи тамоm
Дар фикру зикри хӯрду хоб.

Шодӣ ба варзиш меравад,
Ҳодӣ қимоб аз номи он,
(Гар номи варзиш бишнавад,
Таб мебарорад дарзамон).

Шодӣ, набошад модараш,
Бозӣ кунад бо додараш,
Ҳодӣ намечунбад зи ҷо,
Ҳарчанд гиряд хоҳараш.

Ман ҷӯраам бо он яке,
Аз ҷӯраҳои қадрдон,
Оҳиста гӯй акнун ба ман:
Шодист ё Ҳодист он?

ҚОРЧ

Ханда мезанад тундар,
Резаборон меборад,

Аз сабзаҳо оби соф
Қатра-қатра мешорад.

Абри борон доманро
Аз пушта меғундорад.

Аз зери домани абр
Сар қорч мебарорад.

Абри равон кулчаҳо

Ба ҳадя мегузорад?

Ё осмон ситора

Дар пуштаҳо мекорад?

АЛОПАР

Алопари мо –
Турми дари мо,
Саги беҳтарин
Дар гузари мо.

Сар рӯйи ду даст
Мениҳад мудом,
Магӯ, ки хоб аст
Дар гӯшаи бом.

Туро диҳад фан,
Бедор –Алопар,
Бар имои ман

Тайёр– Алопар.

Гар ошной,
Коре надорад,
Бегона бошй,
Намегузорад.

Аз дарсам оям,
Дар мекушояд,
Аз шавқ гӯё
Пар мекушояд.

Шом ояд, аз дар
Намебарояд,

То субҳ аз бом
Намефурояд.

Алопари мо –
Турми дари мо,
Саги беҳтарин
Дар гузари мо.

ЧҮҶАҲО

Чӯчабарак аз сахар
Чӯчаҳоро мекобад,
Ҳама ҷоро мекобад,
Чизеро намеёбад!

Чӯчаҳо ранги замин,
Чӯчаҳо ранги обанд,
Зери буттаро бубин,
Чӯчаҳо ҳама хобанд.

Аз себаргаву ҳулбӯ
Таки сар болин доранд,

Аз юнучқаву қоқу
Таки по қолин доранд.

Чӯчаҳо бетартиб не,
Ғавғо намебардоранд.
Чӯчаҳо бесоҳиб не,
Чӯчаҳо соҳиб доранд.

Чӯчабарак аз сахар
Чӯчаҳоро мекобад,
То бегаҳӣ кобад ҳам,
Чизеро намеёбад!

САҲАР ДАР ТЕҒА

Об магар мепарад?

Об магар пар дорад?

Як дара пур аз садост,

Як дара шар-шар дорад.

Хушк лабони ёла,

Соҳил лаби тар дорад.

Тӯри хушранги обӣ

Сабза тори сар дорад.

Кабки маст аз сози об
Қақра рӯйи ҷар дорад.

Саҳар бар ин манзара
Аз теға назар дорад.